

भूजल सर्वेक्षण आणि विकास यंत्रणेतील  
कनिष्ठ भूवैज्ञानिक, गट-ब पदावरील  
अधिकार्यांच्या बदल्या.

**महाराष्ट्र शासन**  
**पाणी पुरवठा व स्वच्छता विभाग**  
**शासन आदेश क्रमांक: न्यायाप्र २०१५/प्र.क्र. २५१/पापु-१५**  
७ वा मजला, गोकुळदास तेजपाल रुग्णालय इमारत,  
क्रॉफर्ड मार्केट जवळ, लोकमान्य टिळक मार्ग, मुंबई ४०० ००१  
तारीख: १४ मार्च, २०१६

**वाचा -**

शासन आदेश, पाणी पुरवठा व स्वच्छता विभाग, क्रमांक: आपना-२०१५/प्र.क्र.३८/पापु-१५,  
दिनांक ३० मे, २०१५

**प्रस्तावना -**

भूजल सर्वेक्षण आणि विकास यंत्रणेतील श्री.ओ.आर.गांधी, कनिष्ठ भूवैज्ञानिक, गट-ब यांची संदर्भाधीन क्र.१ येथील शासन आदेशानुसार वरिष्ठ भूवैज्ञानिक कार्यालय, भूजल सर्वेक्षण व विकास यंत्रणा, बीड येथील रिक्त असलेल्या कनिष्ठ भूवैज्ञानिक पदावर बदलीने पदस्थापना करण्यात आली होती. तथापि श्री.ओ.आर.गांधी यांनी त्याविरोधात मा.महाराष्ट्र प्रशासकीय न्यायाधिकरण, नागपूर येथे मूळ अर्ज क्रमांक ४५७/२०१५ दाखल करून शासनाच्या दिनांक ३० मे, २०१५ रोजीच्या आदेशास आव्हानित केले होते. या मूळ अर्जावर मा. महाराष्ट्र प्रशासकीय न्यायाधिकरण, नागपूर यांनी दि. २७ नोव्हेंबर, २०१५ रोजी अंतिम आदेश दिले असून मा.न्यायाधिकरणाने संदर्भाधीन क्रमांक १ येथील दिनांक ३० मे, २०१५ चे आदेश रद्दबातल केले आहेत. तसेच श्री.ओ.आर.गांधी यांच्या विनंतीनुसार नागपूर अथवा अमरावती विभागात बदली करण्याचे निर्देश दिले आहेत. मा. न्यायाधिकरणाचे दिनांक २७ नोव्हेंबर, २०१५ रोजीचे आदेश विचारात घेता श्री.ओ.आर.गांधी, कनिष्ठ भूवैज्ञानिक गट-ब, यांची बीड येथील बदलीचे दिनांक ३० मे, २०१५ रोजीचे आदेश रद्द करून त्यांची अन्यत्र बदलीने पदस्थापना करण्याची बाब शासनाच्या विचाराधीन होती.

**शासन आदेश -**

श्री.ओ.आर.गांधी, कनिष्ठ भूवैज्ञानिक, भूजल सर्वेक्षण व विकास यंत्रणा, यांची नागपूर येथून बीड येथे बदली करण्याबाबतचे दिनांक ३० मे, २०१५ रोजीचे आदेश या आदेशाद्वारे रद्द करण्यात येत आहेत.

मा.महाराष्ट्र प्रशासकीय न्यायाधिकरण, नागपूर यांच्या दिनांक २७ नोव्हेंबर, २०१५ रोजीच्या आदेशानुसार श्री.ओ.आर.गांधी, कनिष्ठ भूवैज्ञानिक, गट-ब यांची वरिष्ठ भूवैज्ञानिक कार्यालय, भूजल सर्वेक्षण व विकास यंत्रणा, गडचिरोली येथील रिक्त असलेल्या कनिष्ठ भूवैज्ञानिक या पदावर बदलीने पदस्थापना करण्यात येत आहे.

हे आदेश तात्काळ अंमलात येत असून वर नमूद श्री.ओ.आर.गांधी, कनिष्ठ भूवैज्ञानिक यांच्या बदली आदेशाची सर्व संबंधितांनी तात्काळ अंमलबजावणी करण्याच्या दृष्टीने खालील सूचनांचे कटाक्षाने पालन करावे.

- अ) बदली झालेल्या अधिकाऱ्यास संबंधित कार्यालय प्रमुखाने तात्काळ कार्यमुक्त करून तसे संचालक, भूजल सर्वेक्षण आणि विकास यंत्रणा, पुणे यांना कळवावे. बदली झालेल्या अधिकाऱ्याने त्यांची पदस्थापना केलेल्या कार्यालयात तात्काळ रुजू व्हावे.
- ब) बदली झालेला अधिकारी बदलीच्या ठिकाणी संबंधित कार्यालयात रुजू होण्यासाठी आल्यानंतर त्यांना विनाविलंब हजर करून घ्यावे, अन्यथा संबंधित कार्यालय प्रमुखास जबाबदार धरण्यात येईल.
- क) बदली आदेशात बदल करून घेण्यासाठी कोणत्याही अधिकाऱ्याने प्रत्यक्ष वा अप्रत्यक्षपणे दबाव आणल्यास संबंधित अधिकारी शिस्तभंगविषयक कारवाईस पात्र राहील.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक 201603141132086328 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन

प्रत,

१. मा.मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई
२. मा.प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मुंबई

३. संचालक, भूजल सर्वेक्षण व विकास यंत्रणा, शिवाजीनगर, पुणे
४. उपसंचालक, भूजल सर्वेक्षण व विकास यंत्रणा, नागपूर/औरंगाबाद
५. वरिष्ठ भूवैज्ञानिक कार्यालय, भूजल सर्वेक्षण व विकास यंत्रणा, गडचिरोली/बीड
६. श्री.ओ.आर.गांधी, कनिष्ठ भूवैज्ञानिक, भूजल सर्वेक्षण व विकास यंत्रणा (संचालकांमार्फत)
७. जिल्हा कोषागार अधिकारी, बीड/गडचिरोली
८. निवडनस्ती कार्यासन (पापु-१५)